

Врз основа на член 42 од Законот за рибарство и аквакултура (“Службен весник на Република Македонија” бр. 07/08, 67/10, 47/11 и 53/11) и Одлуката за распишување на јавен конкурс за давање на концесија на рибите за организирање на рекреативен риболов на риболовните ревири и рекреативните зони бр. 51-7989/1 од 27 декември 2011 година (“Службен весник на Република Македонија” бр. 23/12) Министерството за земјоделство, шумарство и водостопанство објавува

**Јавен конкурс
за давање на концесија на рибите за организирање на рекреативен риболов
на риболовните ревири и рекреативните зони**

I ПРЕДМЕТ

1.1. Предмет на јавниот конкурс е давање на концесија на рибите за организирање на рекреативен риболов на следните риболовните ревири и рекреативни зони:

а) Риболовни ревири по сливови

- Слив на Река Вардар-горно течение

1.1.1. Риболовен ревир “Вардар 3” – ги опфаќа водите на реката Вардар и тоа од вливот на Улеверичка Река до вливот на реката Бистрица вклучително и притоците: Пена, Лешочка Река и Бистрица, како и сите мали и микроаккумуляции кои припаѓаат во овој ревир, а се утврдени во риболовната основа и

1.1.2. Риболовен ревир “Вардар 4” – ги опфаќа водите на реката Вардар и тоа од вливот на река Бистрица до дрвениот мост во близина на с. Радуша со притоците: Босилечка, Габровчица, Љуботенска Река и Горанечка Река, како и сите мали и микроаккумуляции кои припаѓаат во овој ревир, а се утврдени во риболовната основа.

- Слив на Река Вардар-средно течение

1.1.3. Риболовен ревир “Вардар 5” – ги опфаќа водите на реката Вардар од дрвениот мост над с. Радуша до влив на река Треска, како и сите мали и микроаккумуляции кои припаѓаат во овој ревир, а се утврдени во риболовната основа;

1.1.4. Риболовен ревир “Тополка” – го опфаќа целото течение на реката Тополка со притоците, од изворот до вливот во река Вардар, како и сите мали и микроаккумуляции кои припаѓаат во овој ревир, а се утврдени во риболовната основа и

1.1.5. Риболовен ревир “Бабуна 1” – го опфаќа течението на реката Бабуна со притоците од изворот до вливот на реката Изворчица, вклучувајќи ја и неа.

- Слив на Река Вардар-долно течение

1.1.6. Риболовен ревир “Вардар 9” – го опфаќа течението на река Вардар од влив на Црна Река до браната на термоелектраната “Неготино”, вклучително со реките: Ваташка (Луда Мара), Слатина, Пепелишка, Брусничка, Дисанска Река и сите останати притоки, како и сите мали и микроаккумуляции кои припаѓаат во овој ревир, а се утврдени во риболовната основа;

1.1.7. Риболовен ревир “Вардар 11” – го опфаќа течението на реката Вардар од влив на Љуткова Река до влив на Кованска Река вклучувајќи ги: Стара Река, Анска Река, како и сите мали и микроаккумуляции кои припаѓаат во овој ревир, а се утврдени во риболовната основа и

1.1.8. Риболовен ревер “Река Луда Мара - Богданци”- го опфаќа целото течение на реката реката Луда Мара и нејзините притоки , како и сите мали и микроаккумуляции кои припаѓаат во овој ревер, а се утврдени во риболовната основа.

- *Слив на Река Треска*

1.1.9. Риболовен ревер “Треска 2” – опфаќа дел од Треска од мостот на патот кој води од Кичево до с. Пласница (мостот е граница) до вливот во акумулацијата Козјак – до вливот на Беличка Река (Велешница) со сите притоки на реката Треска во тој дел, како и сите мали и микроаккумуляции кои припаѓаат во овој ревер, а се утврдени во риболовната основа и

1.1.10. Риболовен ревер “Треска 3” – опфаќа дел на реката Треска од браната на акумулацијата Матка до вливот на Треска во Вардар со сите притоки на р. Треска во тој дел , како и сите мали и микроаккумуляции кои припаѓаат во овој ревер, а се утврдени во риболовната основа и

- *Слив на Река Пчиња*

1.1.11. Риболовен ревер “Крива Река 1” - го опфаќа течението на Крива Река од изворишниот дел до мостот кај село Туларево со сите притоки во целото свое течение кои се вливаат над „Коњушкиот мост” , како и сите мали и микроаккумуляции кои припаѓаат во овој ревер, а се утврдени во риболовната основа.

- *Слив на Црна Река*

1.1.12. Риболовен ревер “Црна Река 4”– опфаќа дел од Црна Река од влив на р. Сатока до влив во акумулацијата “Тиквеш” со сите притоки , како и сите мали и микроаккумуляции кои припаѓаат во овој ревер, а се утврдени во риболовната основа и

1.1.13. Риболовен ревер “Црна Река 5”– опфаќа дел од Црна Река од браната на акумулација “Тиквеш” до влив во Вардар, вклучително и сите притоки на Црна Река и нивните притоки на овој дел, како и сите мали и микроаккумуляции кои припаѓаат во овој ревер, а се утврдени во риболовната основа.

- *Слив на Река Брегалница*

1.1.14. Риболовен ревер “Брегалница 1” - опфаќа дел од течението на реката Брегалница од изворите до с. Разловци вклучувајќи ги и сите притоки од текот на реката Брегалница во овој дел, како и сите мали и микроаккумуляции кои припаѓаат во овој ревер, а се утврдени во риболовната основа;

1.1.15. Риболовен ревер “Брегалница 2” - опфаќа дел од течението на реката Брегалница од с. Разловци до влив во акумулацијата “Калиманци” вклучувајќи ги сите притоки од текот на Брегалница во овој дел, како и сите мали и микроаккумуляции кои припаѓаат во овој ревер, а се утврдени во риболовната основа;

1.1.16. Риболовен ревер “Брегалница 3” - опфаќа дел од течението на реката Брегалница од браната на акумулацијата “Калиманци” до с. Истибања, вклучувајќи ги сите притоки од текот на Брегалница во овој дел, како и сите мали и микроаккумуляции кои припаѓаат во овој ревер, а се утврдени во риболовната основа и

1.1.17. Риболовен ревер “Злетовска Река- го опфаќа течението на реката Злетовска Река од изворот до вливот во реката Брегалница, вклучително и сите притоки, како и сите мали и микроаккумуляции кои припаѓаат во овој ревер, а се утврдени во риболовната основа. На овој риболовен ревер се додава рекреативната зона “Пишица”.

- Слив на Река Струмица

1.1.18. Риболовен ревер “Струмица 1” – опфаќа дел од течението на реката Струмица од изворишниот регион до вливот на реката Турија вклучително и реката Турија и сите притоки во тој дел од текот, како и делот на реката Водочица од браната на акумулацијата Водоча до вливот во реката Струмица, како и сите мали и микроаккумуляции кои припаѓаат во овој ревер, а се утврдени во риболовната основа вклучувајќи ги и рекреативните зони “Маркова Брана” и “Дрвошка” и

1.1.19. Риболовен ревер “Струмица 2” – опфаќа дел од течението на реката Струмица од вливот на реката Турија до Македонско-Бугарската граница, вклучително со Моноспитовско блато и со сите притоки со исклучок на реката Водочица и нејзините притоки, како и сите мали и микроаккумуляции кои припаѓаат во овој ревер, а се утврдени во риболовната основа вклучувајќи ги и рекреативните зони “Иловица” и “Новоселска”.

- Слив на Река Црн Дрим

1.1.20. Риболовен Ревир Река Радика – Го опфаќа течението на реката Радика од вливот на Гарска река во Радика (местото наречено “Бошков Мост”) низводно до вливот на Радика во акумулацијата Шпиље, 500 метри низводно од мостот за с. Долно Косоврасти.

- Слив на Преспанско Езеро

1.1.21. Риболовен ревер “Слив на Преспанско Езеро” го опфаќа течението на река Исток, Голема Река (или Стара Река), Преторска Река, Кранска Река, Брајчинска Река како и сите притоки кои се вливаат во Преспанското Езеро и во горе наведените водотеци, како и сите мали и микроаккумуляции кои припаѓаат во овој ревер, а се утврдени во риболовната основа.

б) Рекреативни зони

1.1.22. Рекреативна зона “Охридско Езеро” - е целата брегова линија на Охридското Езеро која е на територијата на Република Македонија со исклучок на изворите кај Св. Наум и просторот на потегот од локалитетот “Вељапеш” до локалитетот “Вели Даб”, а вклучувајќи го каналот “Студенчишта”

1.1.23. Рекреативна зона “Преспанско Езеро” е целата брегова линија на Преспанското Езеро која е на територијата на Република Македонија и растојанието не поголемо од 200 метри од бреговата линија.

1.1.24. Рекреативната зона “Дојранско Езеро” – од крај на паркингот кај Хотел Гранит до границата со Република Грција према отворена вода и бреговата линија од Хотел Гранит до македонско – грчката граница и линијата на македонско – грчката граница, како и целата брегова линија на езерото на територијата на Република Македонија, освен потегот каде се определени риболовни зони со мандри и локациите за плажи.

1.1.25. Рекреативна зона “аккумуляција Водоча” - ја опфаќа цела површина на акумулацијата;

1.1.26. Рекреативна зона “аккумуляција Козјак” - ја опфаќа цела површина на акумулацијата освен во деловите кои припаѓаат на резерватот “Јасен”;

1.1.27. Рекреативна зона акумулација Калиманци - ја опфаќа цела површина на акумулацијата освен во деловите предвидени за аквакултура;

- 1.1.28. Рекреативна зона “акумулација Конче 1 и 3” - ја опфаќа цела површина на акумулациите;
- 1.1.29. Рекреативна зона “акумулација Турија” - ја опфаќа цела површина на акумулацијата;
- 1.1.30. Рекреативна зона “акумулација Мантово” - ја опфаќа целата брегова линија освен во деловите предвидени за аквакултура;
- 1.1.31. Рекреативна зона “акумулација Шпилје” - ја опфаќа целата површина на акумулацијата;
- 1.1.32. Рекреативна зона “акумулација Глажња” - ја опфаќа целата површина на акумулацијата;
- 1.1.33. Рекреативна зона “акумулација Глобочица” - ја опфаќа целата површина на акумулацијата;
- 1.1.34. Рекреативна зона “акумулација Матка” - ја опфаќа целата површина на акумулацијата и делот на река Треска кој се наоѓа меѓу браната Св. Петка (Матка 2) и вливот на реката во вливот на акумулацијата Матка;
- 1.1.35. Рекреативна зона “акумулација Мавровица” - ја опфаќа целата површина на акумулацијата;
- 1.1.36. Рекреативна зона “акумулација Младост” - ја опфаќа целата површина на акумулацијата;
- 1.1.37. Рекреативна зона “акумулација Лисиче” - ја опфаќа целата површина на акумулацијата;
- 1.1.38. Рекреативна зона “акумулација Липково” - ја опфаќа целата површина на акумулацијата, делот на Липковска река кој се наоѓа меѓу браната Глажња и вливот во акумулацијата Липково, како и малата акумулација на овој дел од реката;
- 1.1.39. Рекреативна зона “акумулација Стрежево” - ја опфаќа целата површина на акумулацијата;
- 1.1.40. Рекреативна зона “акумулација Слатино” - ја опфаќа целата површина на акумулацијата;
- 1.1.41. Рекреативна зона “акумулација Ратево (Беровско Езеро)” - ја опфаќа целата површина на акумулацијата и
- 1.1.42. Рекреативна зона “акумулација Паљурци” - ја опфаќа целата површина на акумулацијата;
- 1.1.43. Рекреативна зона “Крушевско езеро” ги опфаќа водите на микроакумулациите “Крушевско езеро”, “Борино 1” и “Борино 3” и
- 1.1.44. Рекреативна зона “Рекреативно езеро Треска” - ја опфаќа целата површина на акумулацијата;

1.2. Рибите од риболовните ревири и рекреативните зони се даваат на концесија за организирање на рекреативен риболов за период од шест години.

II ПРАВО НА УЧЕСТВО

2.1. Право на поединечно учество на конкурсот имаат:

А. риболовни здруженија кои ги исполнуваат следните услови:

- имаат минимум 50 члена,
- имаат најмалку еден вработен или ангажиран рибочувар и
- имаат склучено договор за порибување со регистриран репроцентар.

Б. Правни лица кои ги исполнуваат следните услови:

- да бидат регистрирани за дејност рибарство,

- имаат вработено најмалку едно лице со високо образование од областа на природните науки (рибарство) или договор за соработка со научна или образовна установа од областа на рибарството и
- располагаат со минимум опрема потребна за вршење риболов утврдена во риболовната основа.

III ВИСИНА НА НАДОМЕСТ

3.1. Концесионерите плаќаат надомест за рекреативен риболов во висина од 10% од цената на издадените дозволи.

IV ПОСТАПКА И КРИТЕРИУМ ЗА ИЗБОР

4.1. Постапката за јавен конкурс за давање на рибите на концесија ја спроведува комисија формирана од министерот за земјоделство, шумарство и водостопанство.

4.2. Постапката за избор на најповолен понудувач ќе се спроведе и доколку на конкурсот конкурира само едно правно лице.

4.3. Критериуми за избор на најповолен понудувач се:

- | | |
|---|------------|
| - број на членови/минимум опрема потребна за вршење риболов | 25 бодови, |
| - број на рибочувари | 25 бодови, |
| - предлог план за организирање рекреативен риболов | 10 бодови, |
| - висина на вредноста на договорот за порибување (планирани количини за порибување) | 40 бодови |

Начинот на бодирање на критериумите за избор ќе биде содржан во тендерската документација.

4.4. Комисијата ја подготвува тендерската документација во рок од седум дена од денот на објавување на јавниот конкурс и истата ќе може да се подигне од архивата на Министерството за земјоделство, шумарство и водостопанство со исклучок на риболовните основи.

Риболовните основи за одделните риболовни води кои се составен дел на тендерската документација ќе бидат објавени на веб – страната на Министерството за земјоделство, шумарство и водостопанство.

4.5. Заинтересираните понудувачи кон понудата на овој конкурс треба да ги поднесат писмените докази за исполнување на условите од дел II точка 2.1. на овој конкурс и потребната документација утврдена во тендерската документација.

Понудите кои не ги содржат бараните писмени докази и потребната документација ќе се сметаат за некомплетни и нема да бидат предмет на разгледување..

V НАЧИН НА ДОСТАВУВАЊЕ НА ПОНУДИТЕ

5.1. Понудите заедно со потребната документација се доставуваат до Министерството за земјоделство, шумарство и водостопанство. Потребната документација се доставува во оригинал или фотокопија заверена на нотар.

5.2. Понудата се доставува во еден оригинален примерок заверен со официјален печат на правното лице и потпишан од одговорното лице на понудувачот.

5.3. Заинтересираните правни лица понудата ја доставуваат во затворен плик преку пошта на адреса: Министерство за земјоделство, шумарство и водостопанство ул. Јуриј Гагарин број 15 1000 Скопје или со предавање во архивата на министерството секој работен ден од 9,00 до 15,00 часот.

На предната страна на пликовите во горниот лев агол треба да пишува “НЕ ОТВОРАЈ”, а во средината “ЗА ЈАВЕН КОНКУРС ЗА ДАВАЊЕ НА КОНЦЕСИЈА ЗА ОРГАНИЗИРАЊЕ РЕКРЕАТИВЕН РИБОЛОВ НА РИБОЛОВНИТЕ РЕВИРИ И РЕКРЕАТИВНИ ЗОНИ”. На пликовите не смее да има никаква друга ознака и/или податоци. Пликовите на кои ќе има било каква друга ознака и/или податоци, освен горе наведените, нема да се разгледуваат.

VI РОК НА ДОСТАВУВАЊЕ НА ПОНУДИ

6.1. Јавниот конкурс трае 52 дена од денот на неговото објавување вклучувајќи го и денот на објавувањето.

6.2. Крајниот рок за доставување на понудите е 52 дена од денот на неговото објавување вклучувајќи го и денот на објавувањето. Отворањето на понудите ќе биде јавно и ќе се одржи три дена од денот на завршувањето на рокот за доставување на понудите. На јавното отворање на понудите може да присуствуваат лица со полномоштво за присуство од правното лице понудувач.

Понудите кои нема да бидат доставени во предвидениот рок нема да бидат разгледувани.

6.3. Јавниот конкурс ќе се објави во “Службен весник на Република Македонија”, во најмалку две јавни гласила и на web – страната на Министерството за земјоделство, шумарство и водостопанство.

Бр. _____
од _____ 2012 година
Скопје

МИНИСТЕРСТВО ЗА
ЗЕМЈОДЕЛСТВО, ШУМАРСТВО И
ВОДОСТОПАНСТВО